


# శ్రీకృష్ణుడి అలంకారములో నారసింహుడు



యాదగిరి కొండ, మేజర్ న్యూస్ : యాదాద్రి శ్రీలక్ష్మీనరసింహస్వామి క్షేత్రంలో వార్షిక బ్రహ్మోత్సవాలు అంగరంగ వైభవంగా జరుగుతున్నాయి. బ్రహ్మోత్సవాల్లో భాగంగా 5వ రోజు శుక్రవారం ఉదయం (మురళీకృష్ణుడు) శ్రీ కృష్ణాలంకారం దర్శనమిచ్చిన స్వామి వారు తిరువీధుల్లో ఊరేగుతూ భక్తులను కనువిందు చేశారు యాదాద్రిశుడు. ఆలయ తిరువీధుల్లో స్వామివారు ఊరేగుతూ భక్తులను కనువిందు చేశారు. లోక కల్యాణం కోసం స్వామివారు

వివిధ అవతారాలు ఎత్తారని అర్చకులు ఉపదేశించారు. ప్రత్యేకంగా తెప్పించిన పూలతో స్వామివారిని సర్వాంగ సుందరంగా అలంకరించారు. వజ్ర వైభూత్యాల ధరించిన స్వామివారు ఆలయ తిరువీధుల్లో ఊరేగుతూ దగదగ మెరిసిపోయారు. ఈ సేవలో ప్రభుత్వ విప్ ఆలేరు ఎమ్మెల్యే బీర్ల బలయ్య, ఆలయ ఈవో రామ కృష్ణ రావు చైర్మన్ నర్సింహమూర్తితో పాటు ఆలయ అధికారులు, భక్తులు అధిక సంఖ్యలో పాల్గొని తరించారు.

శనివారం 16, మార్చి 2024 పేజీలు - 8

**వైభవంగా శ్రీశ్రీశ్రీ పద్మావతి సమేత శ్రీ వేంకటేశ్వర స్వామి బ్రహ్మోత్సవాలు**  
ఘనంగా ధ్వజారోహణం **వివరాలు 8లో**

## మూడు నెలల్లో మాన్యం చెల్ల పట్టణ ప్రాథమిక ఆరోగ్య కేంద్రం నిర్మాణాన్ని పూర్తి చేస్తాం

### మంత్రి కోమటిరెడ్డి వెంకట్ రెడ్డి

**నల్గొండ జిల్లా బ్యూరో**  
శుక్రవారం ఆయన నల్గొండ జిల్లా కేంద్రంలోని మాన్యం చెల్లలో కోటి 43 లక్షల రూపాయల వ్యయంతో నిర్మించనున్న అర్బన్ ప్రైమరీ హెల్త్ సెంటర్ భవన నిర్మాణానికి శంకుస్థాపన చేశారు. ఈ సందర్భంగా మంత్రి మాట్లాడుతూ మాన్యం చెల్ల పట్టణ ప్రాథమిక ఆరోగ్య కేంద్రాన్ని అన్ని హంగులతో నిర్మిస్తామని, ఏసీ సౌకర్యాన్ని కలగ జేస్తామని అన్ని రకాల జబ్బులకు చికిత్స అందించే విధంగా తీర్చిదిద్దామన్నారు. అవసరమైతే అదనపు నిధులు ఇచ్చేందుకు తాను సిద్ధంగా ఉన్నానని, ఈ ప్రాంత ప్రజలు చికిత్స కోసం దూరంగా వెళ్లకుండా ఉన్నచోటే చికిత్స పొందేందుకు పట్టణ ఆరోగ్య కేంద్రం నిర్మాణాన్ని చేపట్టినట్లు ఆయన వెల్లడించారు. అవసరమైతే తన నిధుల నుండి 50 లక్షల రూపాయలు ఇస్తానని తెలిపారు. అనంతరం మంత్రి నాగార్జునా సాగర్ రోడ్లో 11 కోట్ల 20 లక్షల రూపాయల వ్యయంతో నిర్మించనున్న ఇంటిగ్రేటెడ్ ఇరిగేషన్ బీఫ్ ఇంజనీర్ కార్యాలయ కాంప్లెక్స్ భవన నిర్మాణ పనులకు శంకుస్థాపన చేశారు. మంత్రి వెంట



మున్సిపల్ మున్సిపల్ చైర్మన్ బురి శ్రీనివాస్ రెడ్డి, వైస్ చైర్మన్ అబ్బాగోనే రమేష్, ఆర్డీవో రవికుమార్, ఇతర అధికారులు తదితరులు ఉన్నారు.

## మంత్రి ఉత్తమ్ సారధ్యంలో మున్సిపాలిటీ అభివృద్ధికి కృషి

### మున్సిపల్ చైర్మన్ గెల్లి అర్చన రవి



హుజూర్ నగర్ మేజర్ న్యూస్: మంత్రి ఉత్తమ్ సారధ్యంలో హుజూర్ నగర్ మున్సిపాలిటీ అభివృద్ధికి కృషి చేస్తానని హుజూర్ నగర్ మున్సిపల్ చైర్మన్ గెల్లి అర్చన రవి అన్నారు. శుక్రవారం పట్టణంలోని పలు అభివృద్ధి పనులకు శంకుస్థాపన చేసిన మున్సిపల్ చైర్మన్ గెల్లి అర్చన రవి. ఈ సందర్భంగా వారు మాట్లాడుతూ మున్సిపాలిటీ అభివృద్ధి తమ ధ్యేయమని అన్నారు. అన్ని వార్డుల్లో మౌలిక సదుపాయాల కొరకు కృషి చేస్తానని అన్నారు. ఈ కార్యక్రమంలో మున్సిపల్ వైస్ చైర్మన్ కోతి సంపత్ రెడ్డి, కౌన్సిలర్లు కొమ్ము శ్రీను, జక్కుల శంజయ్య, ఓరుగంటి నాగేశ్వరరావు, మంగమ్మ రాంగోపి, వరలక్ష్మి, సౌజన్య, జైలు ధనమ్మ, గుండా ఫణి, సరిత, రాజ్ నాయక్, త్రివేణి, కోటా లక్ష్మి నరసింహారావు, విజయలక్ష్మి, ఉపేంద్ర, మంజుల, గురవయ్య, అమరబోయిన గంగరాజు పాల్గొన్నారు.

## ఎస్డిఎఫ్ ఫండ్ ద్వారా సీసీ రోడ్లు ప్రారంభం

### 9వ వార్డు కౌన్సిలర్ దండబోయిన అనిల్ కుమార్



యాదగిరిగుట్ట, మేజర్ న్యూస్ : యాదాద్రి భువనగిరి జిల్లా యాదగిరిగుట్ట మున్సిపల్ పరిధిలో ఉన్నటువంటి తొమ్మిదో వార్డులోని సాయిబాబా గుడి దగ్గర 3 లక్షల రూపాయలతో ఎస్డిఎఫ్ ఫండ్ ద్వారా వార్డు కౌన్సిలర్ దండబోయిన అనిల్ కుమార్ శుక్రవారం సీసీ రోడ్డు పనులను ప్రారంభించారు. ఇట్టి కార్యక్రమంలో వార్డు ప్రజలు స్థానికులు పాల్గొన్నారు.

మర్రిగూడ, మేజర్ న్యూస్ : డబ్బులు విసిరేస్తే ప్రజలు తమ వంచన చేరి బాహుబలిలో కట్టప్పలాగా వెన్నంటే ఉండి గెలిపిస్తార న్నది ఒకప్పటి మాట. ప్రజలు మారుతున్నారు. వారికి కావాల్సిన ఆరోగ్యం, విద్య, ఎవరు అందిస్తున్నారనే దానిపై దృష్టి సారించడం మొదలు పెట్టారని ప్రస్తుత రాజకీయాల పరిమాణాలు చూస్తే అర్థమవుతుంది. ఎన్నికల ముందు ఇచ్చిన హామీ ఒకటైతే ఎన్నికల తర్వాత రిలాక్స్ అవుతున్నారు నేతలు. గత బీఆర్ఎస్ ప్రభుత్వం పేద ప్రజలకు మెరుగైన వైద్య సేవలు అందించడంలో పూర్తిగా విఫలమైందని విమర్శలు మండల వ్యాప్తంగా ఉన్నాయి. మునుగోడులోనే అత్యంత వెనుకబడిన ప్రాంతాలైన మర్రిగూడ, నాంపల్లి, మండలాల పేద ప్రజలకు మెరుగైన వైద్య సౌకర్యాలు వంద పడకల ఆసుపత్రిని కేటాయిస్తామని టీఆర్ఎస్ బా నేత హరీష్ రావు ఇచ్చిన హామీ మాజీ ఎమ్మెల్యే కూసుకుంట్ల ప్రభాకర్ రెడ్డి ఇక్కడి మండల ప్రజలను పట్టించుకోకుండా చౌటుప్పల్ తరలింపడం పట్ల మర్రిగూడ, నాంపల్లి మండల ప్రజలు భగ్గుమన్నారు. అప్పుడే మాజీ ఎమ్మెల్యే కూసుకుంట్ల ప్రభాకర్ పైన, బీఆర్ఎస్ పార్టీపైన ఇక్కడి మండలాల ప్రజలకు తీవ్ర వ్యతిరేకత వచ్చిందని మండల వ్యాప్తంగా గుసగుసలు వినిపిస్తున్నాయి. ప్రాథమిక వ్యవ సాయ సహకార పరపతి సంఘం ఆధ్వర్యంలో కొనుగోలు కేంద్రాల్లో జరిగిన భారీ కుంభకోణం 43 లక్షల రూపాయలను వెతికి తీయడంలో బీఆర్ఎస్ పూర్తిగా విఫలమైందని దీన్ని పెద్ద సారు నోరు విప్పలేదని రైతులు మండిపడ్డారు. ఏది ఏమైనా అధికారం చేతిలో ఉందిగా అని ప్రభుత్వ భూములను, ప్రజల సొత్తును కొల్లగొడితే ప్రజలు తిరగబడి తగిన గుణపాఠం చెబుతారని మేధావి వర్గం హెచ్చరిస్తుంది.

## 100 పడకల ఆసుపత్రి ఎఫ్ఎక్స్ బీఆర్ఎస్ రిజెక్ట్

కూసుకుంట్లపై అసంతృప్తి చెందుతున్న సొంత వర్గం

వరిధాన్య కొనుగోలు కేంద్రంలో జరిగిన కుంభకోణంపై నారువిప్పని పెద్ద సారు

బీఆర్ఎస్ హయాంలో ప్రభుత్వ భూముల కబ్జా

పార్లమెంట్ ఎన్నికల్లో ప్రభావం చూపనున్న నాంపల్లి, మర్రిగూడ మండలాలు



# పాఠశాల అభివృద్ధికి దాతల కృషి అభినందనీయం



భూదాన్ పోచంపల్లి, మేజర్ న్యూస్ : పాఠశాల అభివృద్ధికి అన్ని రకాలుగా సహకరిస్తున్న దాతల కృషి అభినందనీయమని మండల పరిధిలోని పిల్లలయిపల్లి గ్రామ జిల్లా పరిషత్ ఉన్నత పాఠశాల ప్రధానోపాధ్యాయులు కే.రాధిక అన్నారు. శుక్రవారం పిల్లలయిపల్లి గ్రామంలోని జిల్లా పరిషత్ ఉన్నత పాఠశాలలో పాఠశాల పూర్వ విద్యా కమిటీ చైర్మన్ కుడుముల యాది రెడ్డి కుమారుడు, పూర్వ విద్యార్థి అయిన కుడుముల సుధాకర్ రెడ్డి పాఠశాల అభివృద్ధి కోసం ఒక లక్ష రూపాయల నగదును అందజేశారు. అదేవిధంగా సప్తపదిని గోశాల వారైనా సత్యనారాయణ, ఉత్తర రూ.10000 లా ఖరీదైన 9 కుర్చీలను బహుకరించారు. ఈ సందర్భంగా ఆమె మాట్లాడుతూ అమెరికాలో స్థిరపడిన సాఫ్ట్ వేర్ ఇంజనీర్ అయిన సుధాకర్ రెడ్డి తన చదువుకున్న పాఠశాలను మర్చిపోకుండా గొప్ప మనసుతో ముందుకు రావడం గర్వించదగిన విషయమని కొనియాడారు. పేద పిల్లలకు ఏకైక దిక్కుగా నిలిచి ప్రభుత్వ పాఠశాలను దాతలు ఆదుకోవడం, అభివృద్ధికి సహకరించడం అన్ని దానాల్లో తెల్ల గొప్పదానమని విద్యాభిమాని, పాఠశాల శ్రేయోభిలాషి గూడూరు అంజి రెడ్డి దాతలను ప్రశంసించారు. అనంతరం దాతలను సాలువాలతో సన్మానించారు. ఈ కార్యక్రమంలో ఉపాధ్యాయులు శ్రీనివాస్, సురేష్ రెడ్డి, విమలాదేవి, జ్యోతి, ఎల్లయ్య అనురాధ కుమార్, సహజీవన్ రెడ్డి, శ్రీదేవి, అమీర్ పాల్గొన్నారు.

# ఆర్వవైశ్య కార్పొరేషన్ ఏర్పాటు చేయడం పట్ల ఆర్వవైశ్యుల హర్షం



నల్గొండ టౌన్, మేజర్ న్యూస్ : రాష్ట్ర ప్రభుత్వం ఆర్వవైశ్య కార్పొరేషన్ ప్రకటించడం పట్ల హర్షం వ్యక్తం చేస్తూ ఆర్వ వైశ్యులు బుధవారం స్థానిక ఎస్టీ కళాశాల ముందు ముఖ్యమంత్రి రేవంత్ రెడ్డి మంత్రి కోమటిరెడ్డి వెంకటరెడ్డి పైకీలకు పాలా భిషేకం చేసి సంబరాలు నిర్వహించారు. ఆర్వవైశ్య నాయకులు నాంపల్లి భాగ్య, యామ మురళీల ఆధ్వర్యంలో నిర్వహించిన ఈ కార్యక్రమంలో వారు మాట్లాడుతూ ఎన్నికల ప్రచారంలో తాము అధికారంలోకి వస్తే ఆర్వవైశ్య కార్పొరేషన్ ఏర్పాటు చేస్తామని రేవంత్ రెడ్డి హామీ ఇచ్చారని ఇచ్చిన మాట ప్రకారం ముఖ్యమంత్రి రేవంత్ రెడ్డి ప్రభుత్వం వచ్చిన 100 రోజులలోనే ఆర్వవైశ్య కార్పొరేషన్ ప్రకటించడం పట్ల రాష్ట్ర వ్యాప్తంగా ఆర్వవైశ్యులు హర్షం వ్యక్తం చేస్తున్నారని తెలిపారు. ఆర్వవైశ్య కార్పొరేషన్ కు వెంటనే నిధులు విడుదల చేసి పాలకవర్గాన్ని నియమించాలని కోరారు. గత కొన్ని సంవత్సరాలుగా ఆర్వవైశ్యులు కార్పొరేషన్ కోసం ఎన్నో పోరాటాలు ఆందోళనలు చేశారని చివరకు రేవంత్ ప్రభుత్వం కార్పొరేషన్ ప్రకటించడం వలన పేద మధ్య తరగతి ఆర్వవైశ్య ప్రజలకు పేద ఆర్వవైశ్య విద్యార్థులకు కొంత మేలు జరుగుతుందని ఆర్థికంగా ఆసరా వస్తుందని తెలిపారు. ఈ కార్యక్రమంలో ఆర్వవైశ్య నాయకులు నాంపల్లి నరసింహ, అర్థం శీను, బండారు వెంకటేశ్వర్లు, వందనపు వేణు, రేపాల భద్రాద్రి రామలు, పోరుగంటి పరమేశ, కాసం శేఖర్, తాళ్లపల్లి రామ, నూనె కిషోర్. కోటగిరి రామకృష్ణ, వసం గోపికృష్ణ, నేలంటి సుజాత, మిర్యాల రాధా, నవనీత, వెంకటయ్య, ఓం ప్రసాద్, బూరుగు లక్ష్మి నారాయణతో పాటు అధిక సంఖ్యలో ఆర్వవైశ్యులు పాల్గొన్నారు.

# సీఎం రేవంత్ రెడ్డి చిత్ర పటానికి పాలాభిషేకం



యాదగిరిగుట్ట, మేజర్ న్యూస్ : గొల్ల కురుమలకు ప్రత్యేక కార్పొరేషన్ ఏర్పాటు చేయడాన్ని శుక్రవారం యాదగిరిగుట్ట మండల కురుమ సంఘం ఆధ్వర్యంలో సంఘ నాయకులు హర్షం వ్యక్తం చేశారు. మండల కురుమ సంఘం వర్సింగ్ ప్రెసిడెంట్ సేవాదత్ జిల్లా అధ్యక్షుడు సుబ్బూరు శ్రీనివాస్ అధ్యక్షతన జరిగినటువంటి కార్యక్రమంలో యాదాద్రి లక్ష్మి నరసింహ స్వామి వైకుంఠ ద్వారం వద్ద ముఖ్యమంత్రివర్యులు ఎనుముల రేవంత్ రెడ్డి జిల్లా మంత్రివర్యులు కోమటి రెడ్డి వెంకటరెడ్డి, ప్రభుత్వ విప్ ఆలేరు శాసనసభ్యులు బీర్ల బలయ్య, చిత్రపటానికి పాలాభిషేకం చేశారు. ఈ కార్యక్రమంలో ముఖ్యఅతిథిగా పాల్గొన్నటువంటి ఆలేరు నియోజకవర్గం తెలుగుదేశం పార్టీ కోఆర్డినేటర్ రేగు బాల నర్సయ్య మాట్లాడుతూ అణగారిన వర్గాల ఆశలు నెరవేరి సమయం ఆసన్నమైందని సంచార జాతులైనటువంటి గొల్ల కురుమలకు ప్రత్యేక కార్పొరేషన్ ఏర్పాటు చేయడాన్ని హర్షిస్తూ కార్పొరేషన్ ఏర్పాటు చేయడం వల్ల గొల్ల కురుమల పిల్లలకు విద్య ఉపాధి ఉద్యోగ అవకాశాలు మెరుగవడమే కాకుండా రాజకీయంగా సామాజికంగా ఎదుగుదలకు అవకాశం ఉంటుందని కార్పొరేషన్ ద్వారా అందజేసేటువంటి పథకాలను అందిస్తున్నారని అదేవిధంగా గొర్రెలు మేకలు పెంపకదారులకు 50 సంవత్సరాలు పైబడిన వారికి వృద్ధాప్య పింఛను అందజేయాలని దశాబ్దాల కాలంగా అమలకు నోచుకోవటంవంటి సమస్యల పరిష్కారానికి కృషి చేస్తారని శతాభిషేకం వ్యక్తం చేయడం జరిగింది. ఈ ఎన్నికల సమయంలో ఇచ్చినటువంటి వాగ్దానం ప్రకారం అణగారిన వర్గాల సమస్యల పరిష్కారం కోసం పనిచేస్తున్నటువంటి ఎమ్మెల్యే బీర్ల బలయ్య, అభినందనీయులని కొనియాడారు ఈ కార్యక్రమంలో జిల్లా కురుమ సంఘం అధ్యక్షులు గవ్వల నర్సింలు, జిల్లా అధ్యక్షులు కూనూరు బాలకిషన్, జోగు శంకర్ మైలారగూడెం, పెద్ద కురుమ మండల ఉపాధ్యక్షులు ఎవడపల్లి వర్యతాలు, కుర్మ సంఘం నాయకులు తదితరులు పాల్గొన్నారు.

# బిజెపి పట్టణ నూతన కార్యవర్గం నియామకం బిజెపి పట్టణ ప్రధాన కార్యదర్శిగా ఆకుల చంద్రమౌళి



యాదగిరిగుట్ట, మేజర్ న్యూస్ : భారతీయ జనతా పార్టీ యాదగిరి గుట్ట పట్టణ నూతన కార్యవర్గాన్ని శుక్రవారం ఎన్నుకున్నారు. బిజెపి ముఖ్య కార్యకర్తల సమావేశం పట్టణంలోని గోశాల ఫంక్షన్ హాల్ లో ఏర్పాటు చేయగా పార్టీ రాష్ట్ర కౌన్సిల్ మెంబర్ రచ్చ శ్రీనివాస్ ముఖ్య అతిథిగా హాజరయ్యారు. ఈ మేరకు నూతన కార్యవర్గాన్ని పార్టీ పట్టణాధ్యక్షులు కర్రె ప్రవీణ్ కుమార్ ప్రకటించారు. బిజెపి పార్టీ పట్టణ ప్రధాన కార్యదర్శిగా ఆకుల చంద్రమౌళి, ఉపాధ్యక్షులుగా బండారపు మల్లేష్ గౌడ్, చిత్ర కృష్ణ గౌడ్, బోడ రాధ లు, కార్యదర్శులుగా నల్ల వాసుదేవ రెడ్డి, దొమ్మూట ప్రభాకర్, జంపాల శ్రీనులు, సోపల్ మీడియా కన్వీనర్ గా కొన్నె ప్రసాంత్ లను నియమించి చిన్నట్లు తెలిపారు. ఈ సందర్భంగా కర్రె ప్రవీణ్ మాట్లాడుతూ యాదగిరిగుట్ట పట్టణంలో పార్టీ అభివృద్ధికి తోడ్పాటు అందించాలని, రానున్న పార్లమెంటు ఎన్నికల్లో యాదగిరిగుట్ట పట్టణంలో బిజెపి అత్యధిక ఓట్లు సాధించేలా కృషి చేయాలని కోరారు.

# సంగినేని యల్లమ్మ మృతి కాంగ్రెస్ పార్టీకి తీరని లోటు

మాజీ మంత్రి రాంరెడ్డి దామోదర్ రెడ్డి



నూతనకల్, మేజర్ న్యూస్ : సంగినేని యల్లమ్మ మృతి కాంగ్రెస్ పార్టీకి తీరని లోటు మాజీ మంత్రి రాం రెడ్డి దామోదర్ రెడ్డి అన్నారు. మండల కేంద్రానికి చెందిన సంగినేని యల్లమ్మ గురువారం మృతి చెందగా వారి మృతదేహంపై పార్టీ కండువాను కప్పి పూలమాలలు వేసి శ్రద్ధాంజలి ఘటించి ఘన నివాళులర్పించారు. అనంతరం మాట్లాడుతూ యల్లమ్మ మృతి కాంగ్రెస్ పార్టీకి తీరనిలోటని వారు జీవించి ఉన్నంతకాలం కాంగ్రెస్ పార్టీ కోసం ఎనలేని కృషి చేశారని తెలిపారు. ఈ కార్యక్రమంలో కాంగ్రెస్ పార్టీ రాష్ట్ర నాయకులు రాంరెడ్డి సర్వోత్తమ్ రెడ్డి, మండల పార్టీ అధ్యక్షులు నాగం సుధాకర్ రెడ్డి, తుంగతుర్తి మార్కెట్ కమిటీ చైర్మన్ తీగ గిరిధర్ రెడ్డి, పిఎసిఎస్ చైర్మన్ నాగం జయసుధ సుధాకర్ రెడ్డి, మండల కాంగ్రెస్ పార్టీ మహిళా అధ్యక్షులు మహా శ్వరం చంద్రకళ వెంకన్న, గ్రామ శాఖ అధ్యక్షులు బొడ్డుపల్లి అంజయ్య, యువజన కాంగ్రెస్ గ్రామ శాఖ అధ్యక్షులు నెల్లూరు మహేశ్వ, నాయకులు జటంగి గణేష్ యాదవ్, యాన ముత్తారెడ్డి, మహేశ్వ రెడ్డి, సామ వెంకటేశ్వర్లు, బత్తిని వెంకన్న, గుగులోతు కృష్ణ నాయక్, మేడిపల్లి అశోక్, పందిరి వెంకన్న, మైనార్టీ నాయకులు తదితరులు పాల్గొన్నారు.

# పదవ తరగతి విద్యార్థులకు ప్యాడుల, పెన్నుల పంపిణీ



శాలిగోరారం మేజర్ న్యూస్: శాలిగోరారం మండలం ఖైరపునిబండ, మనిమధ్య, చిత్తలూరు జిల్లా పరిషత్తు ఉన్నత పాఠశాలలోని పదవ తరగతి విద్యార్థులకు చైత్ర ఘౌండేషన్ చైర్మన్ యంగ్ లి రామకృష్ణ గౌడ్ ఆధ్వర్యంలో ప్యాడులు, పెన్నులు, స్కెల్స్ పంపిణీ చేశారు. విద్యార్థులు కష్టపడి చదివి అత్యధిక మార్కులు తెచ్చుకోవాలని కోరారు. ఈ కార్యక్రమంలో ఘౌండేషన్ ప్రతినిధులు బుడిగి శ్రీనివాసులు, దునక వెంకన్న, పాఠశాల ప్రధానోపాధ్యాయులు నాంపల్లి శ్రీనివాసులు, వెంకట రమణ రెడ్డి, శ్యాంసుందర్ రెడ్డి, ఉపాధ్యాయులు మారోజు వెంకటాచారి, నల్లచక్రపాణి, తదితరులు పాల్గొన్నారు.

# అన్నదాన కార్యక్రమం నిర్వహణ



పూజూర్ నగర్ నియోజకవర్గానికి చెందిన కేతిరెడ్డి శకుంతలా రెడ్డి గరిడేపల్లి మండలం కొండామగూడెం గ్రామం స్వస్థలం, కేతిరెడ్డి లచ్చిరెడ్డి ఘండేషన్ పేరుతో పూజూర్ నగర్ నియోజకవర్గంలో అనేక సేవా కార్యక్రమాలు, నిరుపేదలకు విద్యార్థిని విద్యార్థులకు సహాయ సహకారాలు అందజేశారు. ఈ సందర్భంగా ఈ రోజు అనగా 15-03-2024 శుక్రవారం నేరేళ్ల సైదులు కవిత కుమార్తె నేరేళ్ల సహస్ర పుట్టినరోజు మిర్యాలగూడెం మండల అవంతిపురం గ్రామంలో గురు సాయి వెల్దేర్ ఆసోసియేషన్ వృద్ధాశ్రమంలో కెఎల్ఆర్ ఘండేషన్ చైర్మన్ కోతిరెడ్డి శకుంతల రెడ్డి వృద్ధాశ్రమంలో కేక్ కట్ చేయడం అనంతరం అన్నదాన కార్యక్రమం జరిగింది.

**తెలంగాణ రాష్ట్ర హోం మినిస్టర్ గా మునుగోడు ఎమ్మెల్యే రాజగోపాల్ రెడ్డికి**

**అవకాశం ఇవ్వాలి**

మునుగోడు సర్పంచ్ల ఫోరం మాజీ అధ్యక్షుడు మిర్యాల వెంకన్న - మంత్రి వర్గ విస్తరణలో అవకాశం ఇవ్వకపోతే రిలే నిరాహారదీక్ష చేస్తా - పేద ప్రజలకు ఆపద వస్తే వెంటనే

స్పందించే నాయకుడు రాజన్న - కెసిఆర్ కు ఎదురొడ్డి గద్దె దించడమే లక్ష్యంగా పని చేసిన నాయకుడు రాజగోపాల్ రెడ్డి - తన తల్లి కోమటి రెడ్డి సుశీలమ్మ ఫౌండేషన్ సేవలు మరువలేనివి



మునుగోడు, మేజర్ న్యూస్ : తెలంగాణ రాష్ట్ర హోం మినిస్టర్ గా మునుగోడు ఎమ్మెల్యే రాజగోపాల్ రెడ్డికి అవకాశం ఇవ్వాలని మునుగోడు మండలం సర్పంచ్ల ఫోరం మాజీ అధ్యక్షుడు మిర్యాల వెంకన్న ప్రభుత్వానికి విజ్ఞప్తి చేశారు. శుక్రవారం మండల కేంద్రంలో విలేజ్ కలర్ల సమావేశంలో మాట్లాడుతూ గత కొన్ని సంవత్సరాలుగా తెలంగాణ రాష్ట్రం కోసం ఒకరు పార్లమెంట్ లో కొట్లాడగా ఒకరు నిరహార దీక్ష చేసి సోనియాగాంధీని ఒప్పించిన నాయకులు కోమటి రెడ్డి బ్రదర్స్ అన్నారు. తెలంగాణ రాష్ట్రం ఏర్పాటు అయిన కాసుండి బిఆర్ఎస్ ప్రభుత్వం అధికారంలోకి వచ్చి ఎన్ని ఇబ్బందులు పెట్టినా కేసిఆర్ కు ఎదురు నిలిచి పోరాడి చేసిన ఘనత కోమటి రెడ్డి బ్రదర్స్ కే దక్కిందన్నారు. కేసిఆర్ ను గద్దె దించడం కోసం కోమటి రెడ్డి రాజగోపాల్ రెడ్డి బిజెపిని ఆశ్రయించారన్నారు. అయిన గాని మొక్కవ్వేని లక్ష్యం తో కేసిఆర్ ను గద్దె దించడమే లక్ష్యంగా మళ్ళీ కాంగ్రెస్ పార్టీ లోకి వచ్చి కాంగ్రెస్ పార్టీని గెలిపించారన్నారు. కాంగ్రెస్ పార్టీ అధికారంలోకి తీసుకురావడానికి మునుగోడు నియోజకవర్గం తో పాటు నల్లగొండ జిల్లాలో అన్ని నియోజకవర్గాలలో పర్యటించి 11 మంది ఎమ్మెల్యేలను గెలిపించారన్నారు. తెలంగాణలో అధికారం వచ్చిందంటే మునుగోడు ఎమ్మెల్యే కోమటి రెడ్డి బ్రదర్స్ శ్రమ ఎంతో ఉందన్నారు. తెలంగాణలోని ప్రజలకు రక్షణ ఉండాలంటే రాబోయే మంత్రి వర్గ విస్తరణలో మునుగోడు ఎమ్మెల్యే రాజగోపాల్ రెడ్డి కి స్థానం కల్పించాలని కోరారు. రాష్ట్ర ప్రభుత్వంలో ఎలాంటి అవకాశంకూ జరిగకుండా నిష్పక్ష పాతంగా ఉండే రాజన్న కు మంత్రి పదవి ఇవ్వాలన్నారు. పేద ప్రజలకు ఆపదలు వస్తే ఏపార్టీ అని చూడకుండా కల్పం లేకుండా నేను ఉన్నానని లక్షల రూపంలో తన తల్లి కోమటి రెడ్డి సుశీలమ్మ ఫౌండేషన్ ద్వారా ఆర్థిక సహాయం చేశారన్నారు. కరోనా సమయంలో ఎంతోమంది ప్రాణాలు కాపాడిన ఘనత చరిత్ర ఒక రాజగోపాల్ రెడ్డికి ఉంది అన్నారు. కాబట్టి తక్షణమే కాంగ్రెస్ అధిష్టానం అర్థం చేసుకొని ఎమ్మెల్యే రాజగోపాల్ రెడ్డికి హోం మినిస్టర్ పదవి ఇచ్చి తెలంగాణ ప్రజలను మునుగోడు నియోజకవర్గం అభివృద్ధి చేయాలని కాంగ్రెస్ అధిష్టానాన్ని మరియు రాష్ట్ర ప్రభుత్వాన్ని కోరినారు. లేని పక్షంలో ఒక ఇండిపెండెన్స్ వ్యక్తిగా దీక్షలో కూర్చోవడానికి సిద్ధంగా ఉన్నాను అన్నారు. నా దీక్షకు మునుగోడు ప్రజలు అధిక సంఖ్యలో మద్దతు తెలపాలని కోరారు.

**ముకుందాపురం వద్ద కారు బైక్ ఢీ వ్యక్తి మృతి**

మునుగోడు, మేజర్ న్యూస్: ముకుందాపురం వద్ద కారు బైక్ ఢీ కొట్టిన సంఘటన లో వ్యక్తి మృతి చెందిన సంఘటన చోటు చేసుకుంది. పోలీసులు తెలిపిన వివరాల ప్రకారం చిలుకూరు మండలం బేతవోళు కు చెందిన దేవిరెడ్డి శ్రీనివాస్ గా గుర్తించారు. మృత దేహాన్ని కోదాడ ప్రభుత్వ వైద్యశాల కు తరలించి కేసు నమోదు చేసి దర్యాప్తు చేస్తున్నట్లు తెలిపారు.

**ఎన్ఆర్ఈజీఎస్ నిధులతో ఏర్పాటు చేస్తున్నటువంటి సైడ్ కాలువ పనుల పరిశీలన**



మేళ్లచెరువు మేజర్ న్యూస్: వేపల సింగారం గ్రామంలో ఎన్ఆర్ఈజీఎస్ నిధులతో ఏర్పాటు చేస్తున్నటువంటి సైడ్ కాలువ పనులను పరిశీలిస్తున్న హుజూర్ నగర్ మండల కాంగ్రెస్ పార్టీ అధ్యక్షులు చక్కర వీరారెడ్డి, ఎంపిటిసీ ముడెం గోపిరెడ్డి, మాజీ పిఎస్ఎస్ చైర్మన్ కుందూరు శ్రీనివాసరెడ్డి, మాజీ మూడవ వార్డు సభ్యురాలు చక్కర స్వప్న సీతారంరెడ్డి, తిమ్మారెడ్డి సైదిరెడ్డి, చక్కర పెద్ద అచ్చిరెడ్డి, కర్నూరుపు కోటి రెడ్డి పరిశీలించి తగు సూచనలు ఇచ్చారు.

**పోషణపక్షం కార్యక్రమంలో ముఖ్యఅతిథిగా మేళ్లచెరువు ఎంపీపీ**



సూర్యాపేట జిల్లా మేళ్లచెరువు మండల పరిషత్ కార్యాలయం నందు పోషణపక్షం కార్యక్రమంలో ముఖ్యఅతిథిగా పాల్గొని ప్రసంగించిన మేళ్లచెరువు ఎంపీపీ కొట్లె పద్మ సైదేశ్వరరావు, ఈ సందర్భంగా వారు మాట్లాడుతూ గర్భిణీ స్త్రీలకు, పిల్లలకు పోషకాహారం ఇవ్వాలిందిగా కోరారు. ఈ కార్యక్రమంలో జెడ్పీటిసీ పద్మ గోవిందరెడ్డి, ఎంపిటిఎస్, మహిళా అధికారులు, ఏఎస్ఎంలు ఆశాపర్వత, అంగన్నాడీ టీచర్లు, గర్భిణీ స్త్రీలు మహిళలు పాల్గొన్నారు.

**6 గ్యారెంటీలను అమలు చేయడం అభినందనీయం సీపీఐ కార్యదర్శి సారెడ్డి పాపిరెడ్డి**

నూతన కాంగ్రెస్ ప్రభుత్వం 6 గ్యారెంటీలలో కొన్ని అమలు చేశారు. అందుకు మండల సీపీఐ కార్యదర్శి సారెడ్డి పాపిరెడ్డి అభినందనలు తెలియజేశారు. ప్రస్తుతం మేళ్లచెరువు, హుజూర్ నగర్ మండలాలు తీవ్ర వర్షాభావంతో రైతులు నష్టపోయారు. ఈ మండలాలను కరువు మండలాలుగా ప్రకటించి కరువు సహాయక చర్యలు చేపట్టాలని పాపిరెడ్డి డిమాండ్ చేశారు. ఎండిపోయిన పొలం రైతులకు తక్షణమే 20,000 రూపాయల ఆర్థిక సహాయం చేయాలన్నారు. ఈ సమావేశంలో మండల కార్యదర్శితోపాటు జిల్లా మహిళా అధ్యక్షురాలు ఉప్పతల కోటమ్మ, శాఖ కార్యదర్శి విదిరాల యలమంద పాల్గొన్నారు.



**నేరుడుచర్ల వాసవి క్లబ్ నూతన కార్యవర్గం ఎన్నిక**



నేరుడుచర్ల మేజర్ న్యూస్: నేరుడుచర్ల వాసవి క్లబ్ కు ఎన్నికైన నూతన కార్యవర్గాన్ని శుక్రవారం క్లబ్ వైస్ గవర్నర్ రాచకొండ విజయలక్ష్మి ప్రకటించారు. అధ్యక్షుడిగా గెల్లి లక్ష్మి సరసింహ రావు, ప్రధాన కార్యదర్శిగా జూలూరి అశోక్, కోశాధికారిగా తాళ్లూరి శ్రీనివాస్ ఎన్నికైనట్లు తెలిపారు. ఈ సందర్భంగా నూతనంగా ఎన్నికైన పిఎస్టిలు మాట్లాడుతూ వాసవి క్లబ్ ద్వారా అన్ని వర్గాల వారికి సేవలందిస్తూ ఉత్తమ క్లబ్గా తీర్చిదిద్దడానికి కృషి చేస్తామన్నారు. అంతర్జాతీయ, జాతీయ వాసవి క్లబ్లు నిర్దేశించిన సేవా కార్యక్రమాలతో పాటు స్థానిక ప్రజల అవసరాలకు అనుగుణంగా సేవా కార్యక్రమాలను చేపడతామన్నారు. ఈ కార్యక్రమంలో ఇంటర్నేషనల్ ప్రోగ్రాంకో ఆర్డినేటర్ గరిణి అరుణ కుమారి, జిల్లా అధికారులు రాచకొండ శ్రీనివాసరావు, కందిబండ వాసంతి, జోన్ చైర్మన్లు కొత్త లక్ష్మణ్, వీరవల్లి శ్రీలత, వనితా క్లబ్ అధ్యక్షురాలు గెల్లి లక్ష్మి ప్రసన్న, కోశాధికారి గరిణిజ్యోతి, మాజీ అధ్యక్షుడు కందిబండ శ్రీనివాసరావు తదితరులు పాల్గొన్నారు.

**లక్ష్మి సరసింహ స్వామి బ్రహ్మోత్సవాలు విజయవంతం చేయాలి**



వివ్వెల మేజర్ న్యూస్: ఈ నెల 27 నుంచి మూడు రోజులపాటు జరగనున్న శ్రీ లక్ష్మి సరసింహస్వామి బ్రహ్మోత్సవాలకు భక్తులు అధిక సంఖ్యలో పాల్గొని విజయవంతం చేయాలని ఆలయ కమిటీ అధ్యక్షులు చకిలం కృష్ణకుమార్ పిలుపునిచ్చారు. శుక్రవారం ఉండ్రుగొండ గుట్టలో వెలసిన లక్ష్మి సరసింహ స్వామి ఆలయ ప్రాంగణంలో నిర్వహించిన ఉండ్రుగొండ లక్ష్మి సరసింహస్వామి 16వ బ్రహ్మోత్సవాల కరపత్రం ఆవిష్కరణలో పాల్గొని మాట్లాడారు. శ్రీమాన్ ఆరుట్ల రవికుమార్ ఆచార్యులు, అరవింద ఆచార్యులు, ఆలయ అర్చకులు కృష్ణమాచార్యులు ఆధ్వర్యంలో శ్రయాహిక దీక్షతో అత్యంత వైభవంగా ఈనెల 27, 28, 29 తేదీల్లో జరగనున్న బ్రహ్మోత్సవాలకు ఉమ్మడి జిల్లాల నుంచి కాకుండా ఇతర జిల్లాల భక్తులు పాల్గొని విజయవంతం చేయాలని కోరారు. ఈ కార్యక్రమంలో ఆలయ కమిటీ సభ్యులు బంధకవి కృష్ణమోహన్, యలగట్లయిన శ్రీరాములు, కైరోజు శంకరాచారి, నరసయ్య, గుండా శ్రీనివాస్, శ్రీనివాస్ రెడ్డి, మల్లయ్య, తదితరులు పాల్గొన్నారు.

## యూత్ కాంగ్రెస్ జిల్లా ప్రధాన కార్యదర్శిగా చింతకుంట్ల కృష్ణారెడ్డి



భూదాన్ పోచంపల్లి, మేజర్ న్యూస్ : యాదాద్రి భువనగిరి జిల్లా యూత్ కాంగ్రెస్ ప్రధాన కార్యదర్శిగా భూదాన్ పోచంపల్లి పురపాలక కేంద్రానికి చెందిన చింతకుంట్ల కృష్ణారెడ్డి నియామక మయ్యారు. శుక్రవారం తన నియామక పత్రాన్ని యువజన కాంగ్రెస్ రాష్ట్ర అధ్యక్షుడు శివసేనారెడ్డి, భువనగిరి పార్లమెంట్ ఇంచార్జ్ సురేష్, జిల్లా అధ్యక్షుడు బర్రె నరేష్, అసెంబ్లీ అధ్యక్షుడు ఆవేష్ చస్తి అందజేశారు. తన

నియమకానికి కృషి చేసిన భువనగిరి ఎమ్మెల్యే కుంభం అనిల్ కుమార్ రెడ్డి, డిసిసి వైస్ చైర్మన్ మధుసూదన్ రెడ్డి, ట్యాక్ కాంగ్రెస్ అధ్యక్షుడు తడక వెంకటేశం, కాంగ్రెస్ కిసాన్ సెల్ జిల్లా అధ్యక్షుడు మర్రి నర్సింహారెడ్డి, ఆర్జిపిఆర్ ఎస్ జిల్లా అధ్యక్షుడు గునిగంటి రమేష్ గౌడ్, మండల పార్టీ అధ్యక్షుడు పాక మల్లేష్ యాదవ్, పిఎస్ఎస్ వైస్ చైర్మన్ సామ మోహన్ రెడ్డి, పట్టణ కాంగ్రెస్ అధ్యక్షుడు భారత లవ కుమార్, బందారు ప్రకాష్ రెడ్డి, మక్తాల నరసింహ, గృహ సందిపి చేరాల సుధీర్, జింకల కుమార్ లకు ప్రత్యేక కృతజ్ఞతలు తెలిపారు. గత 15 సంవత్సరాల నుండి కాంగ్రెస్ పార్టీలో అంకితభావంతో పనిచేసినందుకు తనకు గుర్తింపు రావడం పట్ల సంతోషం వ్యక్తం చేశారు. రానున్న రోజుల్లో కాంగ్రెస్ పార్టీ బలోపేతానికి తన వంతు కృషి చేస్తానని అన్నారు.

## అంగరంగ వైభవంగా రథోత్సవం



భూదాన్ పోచంపల్లి, మేజర్ న్యూస్ : భూదాన్ పోచంపల్లి పురపాలక కేంద్రంలోని శ్రీ గంగా పార్వతీ సమేత శ్రీ బసవ లింగేశ్వర స్వామి బ్రహ్మోత్సవాలలో భాగంగా శుక్రవారం దేవాలయ చైర్మన్ ఏనుగు మహిపాల్ రెడ్డి మరియు ధర్మకర్తల మండలి ఆధ్వర్యంలో స్వామివారి రథోత్సవాన్ని అంగరంగ వైభవంగా నిర్వహించారు. స్వామివారి రథోత్సవాన్ని పురపాలక పురవీధుల గుండా దప్పు వాయిద్యాలతో ఊరే గించారు. మహిళలు మంగళహారతులతో స్వాగతం పలికి స్వామివారిని దర్శించు కున్నారు. ఈ కార్యక్రమంలో కాంగ్రెస్ పట్టణ అధ్యక్షుడు భారత లవ కుమార్, దేవాలయ ధర్మకర్తలు వనం లక్ష్మణ్, కర్నాటి పురషోత్తం, సిద్దిగోని మహేష్ గౌడ్, మద్ది మధుసూదన్ రెడ్డి, నోముల యాదిరెడ్డి, మైస గోని మహేష్ గౌడ్, కొండమ దుగు చంద్రయ్య, కప్పల ప్రేమ్ కుమార్, జింకల స్వరూప, ఒంటెద్దు యాదయ్య, అరస్వల్లి శేఖర్, నాయకులు కార్యకర్తలు ప్రజలు తదితరులు పాల్గొన్నారు.

## విద్యార్థులు పరీక్షలకు సిద్ధం కావాలి

రామన్నపేట, మేజర్ న్యూస్ : పదవతరగతి విద్యార్థులు పరీక్షలకు సిద్ధం కావాలని, లైన్స్ క్లబ్ వైస్ ప్రెసిడెంట్ డాక్టర్ పనకంటి భాస్కర్ రావు అన్నారు. శుక్రవారం మండల కేంద్రంలోని ప్రభుత్వ బాలర ఉన్నత పాఠశాలలో జరిగిన కార్యక్రమంలో ఆయన పాల్గొని మాట్లాడారు, ఆనంతరం విద్యార్థులకు పరీక్ష ప్యాంపు, పెన్స్, కంపక్స్ లు పంపిణీ చేశారు. ఈ కార్యక్రమంలో లైన్స్ క్లబ్ సభ్యులు యాపాల కృష్ణారెడ్డి, గోవర్ధన చారి, బోడ్డు శంకరయ్య, హెచ్ఎం శ్రీనివాస్ రెడ్డి, విద్యార్థులు పాల్గొన్నారు.



## గ్రామాలలో త్రాగునీటి సమస్య లేకుండా ముందస్తు చర్యలు తీసుకోవాలి జెడ్పి చైర్ పర్సన్ గుజ్జు దీపిక యుగంధర్ రావు



తుంగతుర్తి, మేజర్ న్యూస్ : వచ్చే మూడు నెలల ఎండాకాలంలో మండల పరిధి లోని గ్రామాలలో ఎలాంటి త్రాగునీటి సమస్య లేకుండా ముందస్తు చర్యలు తీసు కోవాలని జిల్లా పరిషత్ చైర్మన్ గుజ్జు దీపిక యుగంధర్ రావు అన్నారు. శుక్రవారం మండల కేంద్రంలోని మండల ప్రజాపరిషత్ కార్యాలయంలో ఎంపీపీ గుండ గాని గాని కవితా రాములు గౌడ్ అధ్యక్షతన నిర్వహించిన సర్వసభ్య సమావేశంలో పాల్గొని మాట్లాడినారు. వచ్చే ఈ మూడు నెలల ఎండాకాలంలో గ్రామాలలో త్రాగునీటి సమస్య ఉంటుందని నీటి సమస్య గురించి ఎటువంటి ఇబ్బందులు ఉన్నా నా దృష్టికి తీసుకుని వస్తే జిల్లా పరిషత్ నిధుల నుండి సమకూరుస్తా నని భరోసాని ఇచ్చారు. కొన్ని ప్రభుత్వ శాఖ అధికారులు హాజరు కాకపోవడానికి ఆగ్రహించారు. ఎంపీపీవో కే శేషు కుమార్ మాట్లాడుతూ ఎలాంటి సమస్యలు ఉన్న పంచాయతీ కార్యదర్శి, ప్రత్యేక అధికారులు సమన్వయంతో పని చేస్తే సులభం అవుతుందని తెలిపినారు. కార్యక్రమములో తహసిల్దార్ రమణారెడ్డి, డిసిసిబి డైరెక్టర్ గుడిపాటి సైదులు గ్రామ పంచాయతీ కార్యదర్శులు, ప్రత్యేక అధికారులు పాల్గొన్నారు.

## సైబర్ మోసాల పట్ల అప్రమత్తంగా ఉండాలి సైబర్ సెక్యూరిటీ డీఎస్పీ శ్రీనివాసరావు కిట్స్ మహిళా ఇంజనీరింగ్ కళాశాలలో సదస్సు



కోదాడ, మేజర్ న్యూస్ : సైబర్ మోసాల పట్ల అప్రమత్తంగా ఉండాలని సైబర్ సెక్యూరిటీ డీఎస్పీ శ్రీనివాసరావు అన్నారు. జిల్లా ఎస్పీ రాహుల్ హెగ్డే ఆదేశాల మేరకు కిట్స్ మహిళా ఇంజనీరింగ్ కళాశాలలో సైబర్ మోసాలపై విద్యార్థులకు అవగాహన సదస్సు నిర్వహించారు. ఈ సందర్భంగా ఆయన మాట్లాడుతూ సైబర్ మోసాల గురించి విద్యార్థులు తమ బంధుమిత్రులు, తల్లిదండ్రులకు అవగాహన కల్పించి చైతన్యవంతులను చేయాలని కోరారు. సోషల్ మీడియాలో మహిళలు, విద్యార్థులతో పాటు ఎవరిని దూషించినా, వేధించినా చట్ట ప్రకారం శిక్షలు ఉంటాయన్నారు. సైబర్ మోసాలపై 1930 టోల్ ఫ్రీ నెంబర్ను సంప్రదించాలన్నారు. లక్ష్మీనారాయణ, పోలీస్ టెక్నికల్ సిబ్బంది మహేష్, సైదులు, విద్యార్థులు పాల్గొన్నారు.

## రాందాస్ శ్రీనివాస్కు మండల కాంగ్రెస్ పగ్గాలు



మర్రిగూడ మేజర్ న్యూస్: కాంగ్రెస్ పార్టీ మండల అధ్యక్షుడిగా పార్టీ సీనియర్ నేత రాందాస్ శ్రీనివాస్ రెండవసారి నియమితులయ్యారు. ఈ మేరకు మునుగోడు ఎమ్మెల్యే కోమటిరెడ్డి రాజగోపాల్ రెడ్డి కాంగ్రెస్ శ్రేణుల నడుమ రాందాస్ శ్రీనివాస్ను నియామక పత్రాన్ని అందజేశారు. పార్టీ పట్ల అంకితభావం కార్యకర్త నుండి లీడర్ వరకు అందర్నీ సమన్వయపరిచే వ్యక్తిగా రాందాస్ శ్రీనివాస్కు వ్యక్తిగతంగా పేరుంది. పార్లమెంట్ ఎన్నికల్లో కాంగ్రెస్ పార్టీ గెలుపే లక్ష్యంగా కార్యకర్తలతో సమన్వయం చేసుకుంటూ వెళ్ళానని ఆయన తెలిపారు. ఈ కార్యక్రమంలో పార్టీ జిల్లా నాయకులు వెన్నమనేని ర వీంద్రరావు, తిరుగండ్లపల్లి సర్పంచ్ ఐతపాక జంగయ్య, సీనియర్ నేత మేతర్ యాదయ్య, వెంకటేష్ గౌడ్, మాతంగి నవీన్ తదితరులున్నారు.

## సంపూర్ణ అభివృద్ధి ప్రజాప్రభుత్వ లక్ష్యం



బొమ్మలరామారం, మేజర్ న్యూస్: తెలంగాణ సంపూర్ణ అభి వృద్ధి కాంగ్రెస్ ప్రజాప్రభుత్వ లక్ష్యమని ప్రభుత్వ విప్ ఆలేరు ఎమ్మెల్యే బీర్ల ఐలయ్య అన్నారు. మండలంలోని చీకటి మామిడి నుండి వడపర్తి గ్రామం వరకు 18కోట్ల నిధులతో దబుల్ రోడ్డు నిర్మాణానికి శంకుస్థాపన నిర్వహించారు. ఈ సందర్భంగా ఆయన మాట్లాడుతూ గత ప్రభుత్వం అభివృద్ధిని గాలికి వదిలేసి కాలయాపన చేశారన్నారు. చీకటిమామిడి, వడపర్తి రోడ్డు మండల ప్రజల చిరకాల వాంఛ కాంగ్రెస్ ప్రభుత్వంతోనే సాధ్యమయ్యిందని అన్నారు. మరన్ని అభివృద్ధి పథకాలతో కాంగ్రెస్ ప్రభుత్వం ముందుకెళుతుందన్నారు. ఈ జెడ్పి చైర్మన్ ఎలిమినేటి నందీవరెడ్డి, ఎంపిపి చిమ్మల సుధీర్ రెడ్డి, మండల పార్టీ అధ్యక్షులు సింగిర్తి మల్లేష్, జూపల్లి శ్రీకాంత్, నాయకులు మచ్చ శ్రీనివాస్, గ్రామస్థులు పాల్గొన్నారు.

## విద్యార్థులు దాతల సహకారం సద్వినియోగం చేసుకోవాలి ఎస్ఐ అజయ్ కుమార్

నడిగూడెం, మేజర్ న్యూస్: విద్యార్థులు దాతల సహకారం సద్వినియోగం చేసుకొని పదవ తరగతి లో ఉత్తమ ఫలితాలు సాధించాలని నడిగూడెం ఎస్.ఐ. అజయ్ కుమార్ అన్నారు. శుక్రవారం మండల కేంద్రం లోని కొల్లుపాపయ్య మెమోరియల్ స్కూల్ లో పదవ తరగతి విద్యార్థులకు బృందావనపురం కు చెందిన జియాలజిస్ట్ కంభంపాటి గోవిందరావు పదవ తరగతి విద్యార్థులకు ర్నాటు చేసిన పరీక్ష నామాగ్రి పంపిణీ లో ఆయన ముఖ్య అధిధిగా పాల్గొని మాట్లాడారు. విద్యార్థులు పరీక్షలంటే భయం వీడి ఆత్మ విస్వాసం తో పరీక్షలు రాయాలన్నారు. ఉత్తమ ఫలితాలు సాధించి పాఠశాలకు పేరు తేవాలన్నారు. ఈ కార్యక్రమం లో గోవిందరావు తండ్రి కంభంపాటి సత్యనారాయణ, కంభంపాటి నాగేశ్వరరావు, బాణాల నాగరాజు, నడిగూడెం మండల కాంగ్రెస్ పార్టీ ప్రధాన కార్యదర్శి వేపూరి సుధీర్, ఎస్ఐఎస్ స్కూల్ కరస్పాండెంట్ ఉపేందర్, ప్రధానోపాధ్యాయులు శోబన్ బాబా, ఉపాధ్యాయులు సామినేని శ్రీనివాస్ రావు, ఎన్.కే.మిరాజోడ్డిన్, జి సుబ్రమణ్యం, ఎం.డి మౌలనా, డాక్టర్ కల్లి వెంకటేశ్వర్లు, శ్రీనివాసరావు, అహల్య దేవి, శకుంతల బృందావపురం గ్రామస్థులు పాల్గొన్నారు.

# ఆలయ పురోహితుడు శ్రీనివాస్ శర్మకు ఆర్థిక సహాయం అందజేత



బీబీనగర్, మేజర్, న్యూస్: మండలంలోని రాయరావుపేట గ్రామంలో శ్రీ రామలింగేశ్వర స్వామి ఆలయ పురోహితులు శ్రీనివాస్ శర్మకు ఇటీవల ప్రమాదంలో కాలుకు గాయం కాగా ఎంపీపీ యర్లల సుధాకర్ గౌడ్ 5వేలు, మాజీ సర్పంచ్ బొర్ర సంతోషరమేష్ 5వేల రూపాయల ఆర్థిక సహాయం శుక్రవారం శ్రీనివాస్ శర్మకు అందజేశారు. ఈ కార్యక్రమంలో ఆలయ కమిటీ చైర్మన్ రాందాస్, కోట్ల పెంటేష్, తదితరులు పాల్గొన్నారు.

# సిరి ధాన్యాలతో సంపూర్ణ ఆరోగ్యం సూపర్వైజర్ జ్ఞానేశ్వరి



చింతపల్లి, మేజర్ న్యూస్ : ఐదేళ్ల లోపు చిన్నారులందరినీ అంగన్వాడీ కేంద్రాలలో చేర్పించాలని ఐసిడిఎస్ సూపర్వైజర్, జ్ఞానేశ్వరి అన్నారు. మండలంలోని పోలేపల్లి రాంనగర్, భోటిమేడి తండా అంగన్వాడీ కేంద్రాల్లో నిర్వహించిన కార్యక్రమంలో ఆమె పాల్గొని మాట్లాడారు. ఈ కార్యక్రమంలో సూపర్వైజర్ జ్ఞానేశ్వరి, పంచాయతీ సెక్రటరీ రేవతమ్మ, అంగన్వాడీ టీచర్స్ పద్మ, వసంత, బుజ్జి, ఆయా.చాంది, పార్వతమ్మ, ఆక వర్మర్ లలిత, జ్యోతి, తల్లలు, పిల్లలు పాల్గొన్నారు. పోలేపల్లి రాంనగర్ గ్రామపంచాయతీ పరిధిలోని అంగన్వాడీ సెంటర్లో పోషక పదార్థాల ప్రోగ్రాం నిర్వహించారు. సిరి ధాన్యాల ప్రాధాన్యత గురించి, ఆకుకూరలు, కూరగాయలు, పండ్లు, సిరి ధాన్యాల ఆహారంలో భాగంగా తీసుకోవాలని, పోషకాహార ప్రదర్శన కూడా నిర్వహించారు. అదేవిధంగా తేదేడు సెక్టారు ఐసిడిఎస్ అంగన్వాడీ సెంటర్లో వివిధ కార్యక్రమాలను నిర్వహించారు. అదేవిధంగా ధైర్యపురి తండా, భోళ్ళ తండాలో అంగన్వాడీ సెంటర్లో పోషక పదార్థాల ప్రోగ్రాంలో భాగంగా వివిధ కార్యక్రమాలను నిర్వహించారు.

**కమ్మ కార్పొరేషన్ ఏర్పాటు పట్ల హర్షం**  
**టీడీపీ రాష్ట్ర అర్గనైజింగ్ సెక్రటరీ**  
**ముత్తినేని సైదేశ్వరరావు**  
 కోదాడ, మేజర్ న్యూస్ : కమ్మ కార్పొరేషన్ ఏర్పాటు పట్ల టీడీపీ రాష్ట్ర అర్గనైజింగ్ సెక్రటరీ

ముత్తినేని సైదేశ్వరరావు హర్షం వ్యక్తం చేశారు. సీఎం రేవంత్ రెడ్డి, మంత్రులు తుమ్మల నాగేశ్వరరావు, ఉత్తమ్, మాజీ ఎంపీ రేణుకా చౌదరిలకు ధన్యవాదాలు తెలిపారు. టీడీపీ నాయకులు సంబూరి సూర్యం, బయ్యా నారాయణ, కొల్లు సర్వయ్య, ఉప్పుగండ్ల శ్రీనివాసరావు, కోదాటి గురవయ్య, చాపల శ్రీను, సోమయ్య, శోభన్ బాబు, సజ్జా రామ్మోహన్ రావు, సర్పంచ్ రావు, సూరిబాబు పాల్గొన్నారు.

# శ్రీ లక్ష్మి శ్రీనివాస్ ఫంక్షన్ హాల్ ప్రారంభం

మునుగోడు శాసనసభ్యులు కోమటిరెడ్డి రాజగోపాల్ రెడ్డి సామాన్యులకు అందుబాటులో ఫంక్షన్ హాల్



చింతపల్లి, మేజర్ న్యూస్ : చింతపల్లి మండలం కర్నేడ్ గ్రామంలో నూతనంగా నిర్మించిన శ్రీ లక్ష్మి శ్రీనివాస్ ఫంక్షన్ హాల్ శుక్రవారం మునుగోడు శాసనసభ్యులు కోమటిరెడ్డి రాజగోపాల్ రెడ్డి ప్రారంభించారు. అనంతరం శ్రీనివాస్ కుటుంబ సభ్యులు శాల్య కప్పి సన్మానించారు. ఈ కార్యక్రమానికి ప్రోవైటర్ నాగిళ్ల శ్రీలత శ్రీనివాస్ దంపతులు వారి కుటుంబ సభ్యులు, బంధువులు, రాందాస్ శ్రీనివాస్, కురుమేడు. ఎంపీటీసీ కుంభం శ్యాతా శ్రీశైలం గౌడ్, మాజీ సర్పంచ్ రాటకొండ రుద్రమదేవి నరేంద్ర ప్రసాద్, మాజీ సర్పంచులు, మాజీ ఎంపీటీసీ ఉప్పు శ్రీశైలం, కాంగ్రెస్ పార్టీ రాష్ట్ర నాయకులు సంజీవ్ రెడ్డి, కాంగ్రెస్ నాయకులు, గ్రామ ప్రజలు, ప్రశాంత్ పురి తండా కాంగ్రెస్ నాయకులు కేశావత్ కిషన్ నాయక్, కాంగ్రెస్ పార్టీ చింతపల్లి మండల అధ్యక్షుడు అంగిరేకుల నాగభూషణం పాల్గొన్నారు.


# రిషి గేట్ వే పాఠశాలలో ఘనంగా స్వపరిపాలన దినోత్సవం

అడవిదేవులపల్లి మేజర్ న్యూస్: స్థానిక అడివిదేవులపల్లి మండల కేంద్రంలో రిషి గ్రేట్ వే పాఠశాల నందు స్వపరిపాలన దినోత్సవాన్ని జరుపుకున్నారు. ఒకరోజు ఉపాధ్యాయులుగా వాళ్లు ఎంతో అందంగా అలంకరణతో పాఠశాలను బోధించడం జరిగింది. ఈ కార్యక్రమంలో ఉపాధ్యాయ వృత్తి ఎంతో పవిత్రమైనదని అన్నారు. ఈ కార్యక్రమంలో నేటి ప్రధానోపాధ్యాయులుగా పవిత్ర, కరస్పాండెంట్ గా వైష్ణవి, జిల్లా



కలెక్టర్ గా సుబ్రహ్మణ్యం, ఎస్పీగా సందీప్, జాయింట్ కలెక్టర్ గా వంశీకృష్ణ, డీఈవోగా నితిన్ కుమార్, అడ్మిన్ గా నాగచైతన్య, ఎమ్మెల్యేగా సాయికుమార్ తదితరులు ఆధిపత్యం చేశారు. ఈ కార్యక్రమంలో పాఠశాల ప్రిన్సిపల్ శ్రీనివాస్ చారి, ఉపాధ్యాయులు వంగూరి శ్రీనివాస్, షేక్ అన్వర్, నాగ సైదులు, పబ్లిషాల సునీత, జి.సునీత, రమణ, లిపిక, రుచిక, మదుస్విత, వీణ, అనిల్ కుమార్, లచ్చు నాయక్, సంతోష్ కుమార్, రెడ్డిమల్ల సైదులు, తల్లిదండ్రులు తదితరులు పాల్గొన్నారు.

# యూనిటీ ఐ మ్యాన్ ఆఫ్ సోషల్ జస్టిస్ డాక్యుమెంటరీకి అంతర్జాతీయ అవార్డులు



భూదాన్ పోచంపల్లి, మేజర్ న్యూస్ : ప్రముఖ స్వాతంత్ర్య సమరయోధుడు, తెలంగాణ జాతిపితగా భావించే కొండా లక్ష్మణ్ బాపూజీ పై భూదాన్ పోచంపల్లికి చెందిన యువ దర్శకుడు బడుగు విజయ్ కుమార్ రూపొందించిన యూనిటీ డాక్యుమెంటరీ ఫిల్మ్ విమర్శకుల ప్రశంసలతోపాటు అవార్డులను కొల్లగొడుతుంది. ముంబయిలో జరిగిన భారత్ ఇంటర్నేషనల్ ఫిల్మ్ ఫెస్టివల్-2023లో యూనిటీ డాక్యుమెంటరీకి రెండు అవార్డులు దక్కాయి. బెస్ట్ హిస్టారికల్ డాక్యుమెంటరీ ఫిల్మ్, ఐకానిక్ ట్రైడ్ ఆఫ్ ఇండియా అవార్డును యూనిటీ సొంతం చేసుకుంది. ధనుంజయ్ చిరంన్ దాస్ నిర్మించిన ఈ డాక్యుమెంటరీ ఫిల్మ్ ను విజయ్ కుమార్ బడుగు వైవిధ్యంగా రూపొందించారు. తెలంగాణ రాష్ట్ర ఉద్యమంలో కీలక పాత్ర పోషించిన కొండా లక్ష్మణ్ బాపూజీ... తెలంగాణ సమాజానికి మరో గాంధీ ఎలా అయ్యాడనే విషయాన్ని పాఠశాల విద్యార్థులకు కూడా అత్యంత సులభంగా అర్థమయ్యేలా చిత్రీకరించారు. మైమ్ మధు, బాలనటుడు భాను ప్రధాన పాత్రలు పోషిస్తూ బాపూజీ కథను వివరించారు. డాక్యుమెంటరీ ఫిల్మ్ మేకింగ్ లో ఇలా వినూత్నమైన పద్ధతిలో కొండా లక్ష్మణ్ బాపూజీ బాల్యం నుంచి మరణం వరకు ఆ తర్వాత తెలంగాణ సాధన వరకు ప్రతి విషయాన్ని ఎంతో స్పష్టతతో చిత్రీకరించారు. నాణ్యమైన విజయ్ ల్, స్పష్టమైన వాయిస్ ఓవర్, చక్కని ఎడిటింగ్ తో ప్రేక్షకులకు ఎక్కడా ఇబ్బంది లేకుండా సుమారు అరగంటపాటు యూనిటీ డాక్యుమెంటరీని తీర్చిదిద్దారు. ఇలా... ఎన్నో ప్రత్యేకతలను సంతరించుకున్న యూనిటీ డాక్యుమెంటరీ ఫిల్మ్... హైదరాబాద్ లో ఎంతో మంది సినీ విమర్శకులు, మేధావులు, ఉద్యమకారులు, రాజకీయ నాయకుల ప్రశంసలందుకుంది. తాజాగా అంతర్జాతీయ వేదికలపై కూడా సత్తా చాటుతూ అవార్డులు అందుకుంటోంది. సామాజిక న్యాయం కోసం పరితపించిన మహానుజ్జ శిఖరంలాంటి వ్యక్తి చరిత్రను తెరపైకి తీసుకురావడం ఎంతో ఆనందంగా ఉందని, ఈరోజు అంతర్జాతీయ వేదికలపై అవార్డులు, ప్రశంసలందుకోవడం మరిచిపోలేని అనుభూతి కలిగిస్తుందని నిర్మాత ధనుంజయ్, దర్శకుడు విజయ్ కుమార్ శుక్రవారం విలేజర్ల సమావేశంలో తెలిపారు. దేశ విదేశాల్లో జరిగే అన్ని ఫిల్మ్ ఫెస్టివల్స్ కు యూనిటీ డాక్యుమెంటరీ ఫిల్మ్ ను పంపామని, తప్పకుండా ఈ డాక్యుమెంటరీ బెస్ట్ డాక్యుమెంటరీగా మరిన్ని అవార్డులు తీసుకొస్తుందని దర్శక నిర్మాతలు ఆశాభావం వ్యక్తం చేస్తున్నారు.

# ఘనంగా విద్యార్థులకు వీడ్కోలు సమావేశం

భూదాన్ పోచంపల్లి, మేజర్ న్యూస్ : భూదాన్ పోచంపల్లి పురపాలక కేంద్రంలోని జడ్పీహెచ్ఎస్ పాఠశాలలో శుక్రవారం 10 వతరగతి విద్యార్థులకు ఘనంగా వీడ్కోలు సమావేశాన్ని నిర్వహించారు. ఈ సందర్భంగా పాఠశాల ప్రధానోపాధ్యాయులు రాజా రెడ్డి మాట్లాడుతూ విద్యార్థులు 10వ తరగతిలో మంచి మార్కులు సాధించి, భవిష్యత్తులో మంచి పేరు కీర్తి, దబ్బు సంపాదించి ఉన్నత శిఖరాలను అధిగమిస్తే అదే గురుదక్షిణ అని తెలిపారు. ఈ కార్యక్రమంలో పాఠశాల ఉపాధ్యాయులు శ్రీనివాస్ రెడ్డి, బాలగంగాధర్ రెడ్డి, వీరబ్రహ్మచారి, కె.నర్సింహారావు, అంజయ్య, కవిత, ధనమ్మ, నాగమణి విద్యార్థులు తదితరులు పాల్గొన్నారు.





తెలంగాణ రాష్ట్ర డిప్యూటీ సీఎం బట్టి విక్రమార్కుని జ్యోతిరావు వూలే ప్రజా భవన లోని వారి క్యాంపు కార్యాలయంలో శుక్రవారం రోజు డిప్యూటీ మేయర్ శ్రీలత శోభన్ రెడ్డి, కార్మిక విభాగ రాష్ట్ర అధ్యక్షుడు మోతే శోభన్ రెడ్డి మర్యాదపూర్వకంగా కలిశారు. (ఫైదరాబాద్ మేజర్ న్యూస్ సీటీ ప్రతినీధి)

### తప్పుడు స్టేట్ మెంట్ లు ఇవ్వడం మానుకోవాలి



#### పట్టోళ్ళ సాయినాథ్ రెడ్డి

నిజాంపేట్ మేజర్ న్యూస్: హరీష్ రెడ్డి రాజీనామా చేసింది జిల్లా అధ్యక్ష పదవికి, బిజెపి పార్టీకి కాదని కాంతారావు లెటర్ ని సరిగా చదువుకోవాలని, తప్పుడు స్టేట్ మెంట్ లు ఇవ్వడం మానుకోవాలని మేడ్చల్ మల్కాజగిరి జిల్లా బిజెపి అధికార ప్రతినిధి పట్టోళ్ళ సాయినాథ్ రెడ్డి విమర్శించారు. ఈ సందర్భంగా ఆయన మాట్లాడుతూ హరీష్ రెడ్డి వేరే పార్టీకి మారుతున్నారని నీకు చెప్పావా? అని ప్రశ్నించాడు. నువ్వే స్వీకరించి స్టేట్ మెంట్ లు ఇవ్వడం కాదు, నీ స్థాయికి తగ్గట్టు స్టేట్ మెంట్ లు ఇవ్వడం

తెలుసుకోవాలన్నారు. కుకట్ పల్లి నియోజకవర్గ ఇంచార్జ్ పదవి ఎవరు ఇచ్చారు, ఒకసారి ఆఫీసియల్ గా డిక్లైర్ చేసిన లెటర్ ఉంటే చూపించుమంటూ మండిపడ్డారు. మొన్నటి ఎమ్మెల్యే ఎలక్షన్ లో జనసేన కు టికెట్ ఇచ్చినందుకు నువ్వు పార్టీకి రాజీనామా చేసావు గుర్తుందా! అంటే నువ్వు కూడా పార్టీ మారినట్టేనా! ఆ ఎలక్షన్ లో నువ్వు ఎవరికి పని చేసావో నియోజకవర్గంలో నాయకులకు, కార్యకర్తలకు బాగా తెలుసు అని అన్నారు. కూకట్ పల్లి నియోజకవర్గం బిజెపి కార్యాలయంలో రాష్ట్ర అధ్యక్షుడు కిషన్ రెడ్డి ఫోటో పెట్టని మీరు కూడా అసలు బిజెపి నాయకులైనా? బిజెపి పార్టీ పేరు పైన నీవు చేసిన అరాచకాల భాగోతం పార్టీలో పెద్ద మనుషులందరికీ తెలిసిందేనని అన్నారు. ఒకరిని అనడం కాదు ఇంత వరకు ఏ బాధ్యత కూడా నీకు పార్టీ ఎందుకు ఇవ్వలేదో తెలుసుకో.. ఒకరోజు కూడా కార్యకర్తల బాగోగులు చూసుకొని నీవు, కార్యకర్తలని చీడవురుగులా చూసే నువ్వు మాట్లాడుతున్నావా! ఈ రోజు జిల్లాలో బిజెపి పార్టీ ఇంత గొప్ప గా ఉందంటే అది హరీష్ రెడ్డి, కార్యకర్తల కష్టమేనని, ఇంకోసారి వ్యక్తుల గురించి మాట్లాడేటప్పుడు జాగ్రత్తగా మాట్లాడాలన్నారు.

### ప్రముఖ చిత్రకారుడు 'విజయ్ కుమార్' చిత్రకళా ప్రదర్శన నేడు



ముషీరాబాద్/ రవీంద్రభారతి, మేజర్ న్యూస్ : బరోడా ఎంఎస్ యూనివర్సిటీలో బ్యాచులర్, మాస్టర్ డిగ్రీని(1983-85) ఆర్ట్ లో పూర్తి చేసారు ప్రముఖ సృజనాత్మక చిత్రకారుడు యు. విజయ్ కుమార్. 1975 తెలుగు ప్రపంచ మహా సభల నుండి ప్రారంభమైన విజయ్ కుమార్ చిత్రకళాప్రస్థానం దేశ వ్యాప్తంగా విస్తరించింది. హైదరాబాద్ తో పాటు ఆర్జెంటో, న్యూఢిల్లీ, ముంబై, కోల్ కతా, పూణే, వడోదరలో

నిర్వహించి కీర్తిపొందారు., రాష్ట్రకేంద్రప్రభుత్వాల నుండి, వివిధ ఆర్ట్ సంస్థల నుండి పలుప్రతిష్టాత్మక అవార్డులను అందుకున్నారు. తనపనిలో తన ఆర్ట్ స్టూడియోతో విజయ్ కుమార్ తన సృజనాత్మక కళాప్రస్థానాన్ని కొనసాగిస్తున్నారు.నేడు ఆర్ట్ షో: చిత్రముయి స్టేట్ ఆర్ట్ గ్యాలరీ రోడ్ నెం:1, కాపూరి హిల్స్,మాదాపూర్లో ప్రముఖ చిత్రకారుడు యు. విజయ్ కుమార్ చే నేడు ఆర్ట్ షో నిర్వహిస్తున్నారు. ఈ కార్యక్రమం మార్చి16-22 వరకు ప్రతిరోజు ఉ.11-రా.7వరకు నిర్వహించనున్నారు.94408 31897 మరన్ని వివరాలకోసం సంప్రదించవచ్చు. సాలార్జింగ్ మ్యూజియం పూర్వదైరెక్టర్ డా.నాగేందర్ రెడ్డి, ప్రకాశ్ బాల్ జోషి(రచయిత, చిత్రకారుడు), ఆనంద్ గడప(క్రిటిక్)లు అతిథులుగా హాజరవుతున్నారు. ఈమేరకు విజయ్ కుమార్ ఈ వివరాలను ఓ ప్రకటనలో తెలిపారు.

# భువనగిరి నుంచి పోటీ చేస్తూ అవకాశం కల్పించండి



పీమాయత్ నగర్, మేజర్ న్యూస్ : అమరవీరుల కుటుంబాల తరఫున లోక్సభ ఎన్నికల్లో భువనగిరి స్థానం నుంచి పోటీ చేసేందుకు తనకు అవకాశం కల్పించాలని కాసోజు శంకరమ్మ రాజకీయ పార్టీలకు విజ్ఞప్తి చేశారు. శుక్రవారం గన్ పార్టీ, అమరవీరుల స్థూపం పద్ధ తొలితరం అమరులకు, మలిదశ ఉద్యమ అమరుడు, కుమారుడు కాసోజు శ్రీకాంతాచారి చిత్రపటానికి వూలమూలతో నివాళి అర్పించిన అనంతరం మాట్లాడారు. శ్రీకాంతాచారి తెలంగాణ కోసం 2009లో ప్రాణాలు అర్పించి, నేటికీ 14 సంవత్సరాలు గడిచాయని గుర్తు చేశారు. తన స్వార్థం కోసం, తన కుటుంబం కోసం తన కుమారుడు చనిపోలేదని ఆవేదన చెందారు. తన బిడ్డతో పాటు తెలంగాణ కోసం 1200 మంది బిడ్డలు అమరులయ్యారని చెప్పారు. వీరందరి కుటుంబాల ఆకాంక్షలు నెరవేరాలంటే తాను చట్టసభల్లోకి ప్రవేశించాలని అన్నారు. గత 14 సంవత్సరాలుగా తనకు అన్యాయం జరుగుతున్న విషయం తెలంగాణ ప్రజలందరికీ తెలుసునని

### అనుముల శ్రీనివాస్ కు కీర్తి పురస్కారం



ముషీరాబాద్ / రవీంద్ర భారతి మేజర్ న్యూస్ :నల్లగొండ జిల్లా లోని తన స్వగ్రామమైన గుండ్రాంపల్లి గ్రామంలో స్నేహితుల తో కలిసి 2006 సంవత్సరం లో గ్రామ గ్రంథాలయం నెలకొల్పారు. అదే స్ఫూర్తితో ఉభయ తెలుగు రాష్ట్రాలలో కడప, చిత్తూరు, సూర్యపేట, నల్లగొండ, కరీంనగర్ మొదలైన జిల్లాలలో పలు గ్రామాలలో గ్రంథాలయాలను ప్రారంభించడానికి కృషి చేశారు. సేకరించిన వస్తుకాలను అనేక గ్రంథాలయాలకు బహూకరిస్తున్నారు. గత రెండు దశాబ్దాలుగా చేసిన కృషిని గుర్తించిన పొట్టి శ్రీరాములు తెలుగు విశ్వ విద్యాలయం వారు 2022 సంవత్సరానికి గాను కీర్తి పురస్కారాన్ని మార్చి 21, 2024 న నాంపల్లి లోని యూనివర్సిటీ లో ప్రధానం చేయనున్నారు.

### ప్రభుత్వ ఉద్యోగాలు సాధించిన 25మంది లైబ్రరీ స్టుడెంట్స్! : లైబ్రేరియన్ జీ.మంజుల వాణి



ముషీరాబాద్, మేజర్ న్యూస్ : బీఎల్పికాలని (డీడీకాలని) హైదరాబాద్ గ్రంథాలయ సంస్థ పరిధిలోని శాఖాగ్రంథాలయంలో సుమారు 25మందికి పైగా ఇటీవల ప్రకటించిన ప్రభుత్వ ఉద్యోగాలకు ఎంపికయ్యారు. ఈమేరకు లైబ్రేరియన్ జీ.మంజుల వాని ఓ ప్రకటనలో హర్షం వ్యక్తం చేసారు. ఉద్యోగాలు పొందిన గ్రంథాలయంలో చదువుకున్న నిరుద్యోగు యువతీ యువకులు వీరే-ఆర్. గిరిబాబు (గ్రూప్ 4), ఆర్. వెంకటేశ్ (పోలీసు కానిస్టేబుల్), సాయిదీపక్ (ఫైర్ కానిస్టేబుల్), చాణిక్యసివిల్ కానిస్టేబుల్), శివకుమార్ (పోలీసు

కానిస్టేబుల్), అశోక్ చక్రవర్తి (సివిల్ కానిస్టేబుల్), ఇప్రూన్ (సివిల్ కానిస్టేబుల్), అప్పారావు (సివిల్ కానిస్టేబుల్), మహేశ్ (పోలీసు కానిస్టేబుల్), వెంకన్న (పోలీసు కానిస్టేబుల్), పరమేశ్ (ఏఆర్ కానిస్టేబుల్), మహేశ్ (సివిల్ కానిస్టేబుల్), కుమారి (స్టాఫ్ నర్స్), రజిత (స్టాఫ్ నర్స్), పద్మ (స్టాఫ్ నర్స్), యశ్వంత (స్టాఫ్ నర్స్), దుర్గ (స్టాఫ్ నర్స్), పి. నరేష్ (రైల్వే గార్డ్), గార్స్), రవి (రైల్వే), నవీన్ (ఎస్ఎస్సీ)

**30న బ్రాహ్మణ వటువులకు సామూహిక ఉపనయనములు**  
వనస్థలిపురం, మేజర్ న్యూస్: బ్రాహ్మణ వెల్ఫేర్ అసోసియేషన్ వనస్థలిపురం వారి ఆధ్వర్యంలో బ్రాహ్మణ వటువులకు ఈనెల 30వ తేదీన సామూహిక ఉపనయనములు నిర్వహిస్తున్నట్లు అసోసియేషన్ అధ్యక్ష, కార్యదర్శులు పోచంపల్లి శ్రీధర్ రావు, నందిరాజు లక్ష్మీనారాయణ తెలియజేశారు. వనస్థలిపురం గురుద్వారీ రోడ్డులోని శ్రీ సీతారామచంద్ర స్వామి వారి దేవాలయంలో ఉదయం 6.45 గంటలకు జరుగనున్న ఈ ఉపనయనముల కార్యక్రమ పూర్తి వివరాలకు 9848224586, 9652236673, 6302454218 ఫోన్ నెంబెర్లలో సంప్రదించాలని వారు తెలిపారు.

### కాసోజు శంకరమ్మ విజ్ఞప్తి

అన్నారు. ఈ దఫా నైనా తనకు తెలంగాణలోని అన్ని రాజకీయ పార్టీలు మద్దతు ప్రకటిస్తే చట్టసభల్లోకి వెళ్తానని అన్నారు. తన ఆకాంక్షను బీఆర్ఎస్ పార్టీ అధినాయకత్వానికి తెలిపానని, దానికి వారు సానుకూలంగా స్పందించినట్లు చెప్పారు. లేకుంటే రాష్ట్రంలోని ప్రధాన రాజకీయ పార్టీలు ఎవరైనా.... తనను భువనగిరి అభ్యర్థిగా ప్రకటించిన బరిలో నిలుస్తానని తెలిపారు. ముఖ్యమంత్రి రేవంత్ రెడ్డి తన కుటుంబంలో ఒక సభ్యురాలుగా తనను భావించి తనకు మద్దతు తెలపాలని వెల్లడించారు. ఏ పార్టీ తనకు అవకాశం కల్పించని ఎదల... స్వతంత్ర అభ్యర్థిగా సైతం బరిలో నిలిచేందుకు తాను సిద్ధమయ్యానని పేర్కొన్నారు. తనకు ఆర్థిక బలం లేకున్నా, తెలంగాణ ప్రజల బలం వున్నట్లుగా ఉందని, వారి తరువున లోక్సభ బరిలో నిలిచేందుకు, గెలిచేందుకు తనకు మొదైన అవకాశాలు ఉన్నాయని వివరించారు. ఈ ఎన్నికల్లో గెలిచి చట్టసభల్లోకి ప్రవేశిస్తే తెలంగాణ అమరవీరుల ఆత్మ శాంతిస్తుందని ఆవేదనతో అన్నారు. తెలంగాణ బిడ్డల మరణాన్ని తట్టుకోలేక రాష్ట్రాన్ని ఏర్పాటు చేసిన సోనియముక్తు తామంతా రుణపడి ఉంటామని ఈ సందర్భంగా అన్నారు. అన్ని పార్టీలు తమ అభ్యర్థులను ప్రకటిస్తున్న నేపథ్యంలో, తన విజ్ఞప్తిని పరిగణలోకి తీసుకొని శ్రీకాంతాచారి త్యాగాన్ని తెలంగాణ గడ్డపై రెవరెవరూడోలా చేయాలని తెలిపారు. మాజీ ముఖ్యమంత్రి కేసీఆర్, ముఖ్యమంత్రి రేవంత్ రెడ్డి, కోమటి వెంకటరెడ్డి, భట్టి విక్రమార్కులు తనకు అండగా నిలబడి ఈ ఎన్నికల్లో అమరుల కుటుంబాల ప్రతినిధిగా తనను లోక్ సభకు పంపాలని శంకరమ్మ గద్దడ స్వరంతో విజ్ఞప్తి చేశారు. ఈ కార్యక్రమంలో హైకోర్టు అడ్వకేట్ నరసింహారావు, ఉద్యమకారులు సంతోష్, వసంత, నరసింహాచారి, శివ వాల్మీకీ, సునంద, మణికంఠ చారి, వీరాచారి, వెంకటా చారి తదితరులు పాల్గొన్నారు.

### ఆలయ పునర్ నిర్మాణానికి తన వంతు సహాయ సహకారాలు అందిస్తూ : కె యం ప్రతాప్



జీడిమెట్ల మేజర్ న్యూస్ : శ్రీ దుర్గా మాత ఆలయ పునర్ నిర్మాణానికి తన వంతు సహాయ సహకారాలు అందిస్తానని కె.యం ప్రతాప్ అన్నారు. 132 జీడిమెట్ల డివిజన్ పరిధిలోని వినాయక్ నగర్ లో, శ్రీ దుర్గా మాత ఆలయ పునర్ నిర్మాణానికి సహకరించమని శుక్రవారం దుర్గామాత ఆలయ కమిటీ సభ్యులు రంగారెడ్డి జిల్లా మాజీ డిసిసి అధ్యక్షులు కె.యం ప్రతాప్ ను కాంగ్రెస్ పార్టీ యువ నాయకులు, యువ నేత్రం ఫౌండేషన్ వ్యవస్థాపక అధ్యక్షులు కె.పి. విశాల్ గౌడ్ లను కోరారు. ఈ సందర్భంగా ప్రతాప్ మాట్లాడుతూ శ్రీ దుర్గా మాత ఆలయ పునర్ నిర్మాణానికి తన వంతు సహాయ సహకారాలు అందిస్తానన్నారు. గతంలో కూడా వినాయక్ నగర్ ని అభివృద్ధిపెట్టి పరిచామన్నారు. వినాయక్ నగర్ ఆలయ కమిటీ వారికి, సంక్షేమ సంఘం వారికి ఎల్లవేళలా అందుబాటులో ఉంటానన్నారు. ఈ కార్యక్రమంలో వినాయక్ నగర్ ఆలయ కమిటీ సభ్యులు నర్సింగరావు, నదీప్రూయి, యాదగిరి, వెంకటయ్య, చంద్రయ్య, సుధాకర్, నందు సింగ్, మురళి, పాండు, నాగరాజు, అనంతయ్య తదితరులు పాల్గొన్నారు.

# పావురాల సందడి..



ముషీరాబాద్, మేజర్ న్యూస్ : కవి ఆర్డ్ర రాసిన కవిత.. ఆయన మాటల్లోనే... నీలా కాశంలో అలల్లా ఎగిరివచ్చే పావు రాలు... అవి కను రెప్పలపై వాలి నిదురన పట్టు కొన్నాయా.. దేహంపై వాలి ఆత్మను ఎగురేసాలి పోతాయా.. మనసుపై వాలి ప్రేమను విగురిస్తాయా.. చైతన్యంపై వాలి జీవితాన్ని వెలుతురు చేస్తాయా.. నీలా కాశంలో ఈదురాడుతూ సాగే ఈ పావురాలు ఏం మోసు కొన్నాయా.. ఏ వానలు.. ఏ కలలు కురిపిస్తాయా...!! ఆర్డ్ర



## వైభవంగా శ్రీశ్రీశ్రీ పద్మావతి సమేత శ్రీ వేంకటేశ్వర స్వామి బ్రహ్మోత్సవాలు ఘనంగా ధ్వజారోహణం



భూదాన్ పోచంపల్లి, మేజర్ న్యూస్ : భూదాన్ పోచంపల్లి మండల పరిధిలోని కనుముక్కుల గ్రామంలో శ్రీశ్రీశ్రీ పద్మావతి సమేత శ్రీ వేంకటేశ్వర స్వామి దేవాలయ 21 వార్షిక బ్రహ్మోత్సవాలను ఆలయ నిర్వాహకర్త, చైర్మన్, జడ్పీటీసీ కోట మల్లారెడ్డి పుష్పలత ఆధ్వర్యంలో వైభవంగా నిర్వహించారు. శుక్రవారం దేవాలయంలో గరుడ ఛాయాదివాసం, హవనం, ధ్వజారోహణము, మహా నివేదనం హోమము, బేరి పూజ, దేవత ఆహ్వానము కార్యక్రమాలను ఘనంగా నిర్వహించారు. దేవాలయ ప్రాంగణంలో దేవాలయ నిర్వాహకులు కోట మల్లారెడ్డి పుష్పలత కుమారుడు కోట అభిలాష్ రెడ్డి శ్రీజ దంపతులు సహకారంతో కోనేరు (పుష్పరిణి) ను నిర్మించారు. స్వామివారి కోనేరు శనివారము శాసనమండలి చైర్మన్ గుత్తా సుఖేందర్ రెడ్డి ప్రారంభించినట్లు వారు తెలిపారు. ఈ కార్యక్రమంలో ఉత్సవ కమిటీ గౌరవ అధ్యక్షుడు గట్టు పాండురంగారెడ్డి, అధ్యక్షుడు పాక నరసింహ యాదవ్, ఉపాధ్యక్షుడు రంగ మధు, సభ్యులు కోట భూపాల్ రెడ్డి, కోట రంగారెడ్డి, కోట అజిత్ రెడ్డి, కట్లూరి వెంకటేశ్, నూకల శేఖర్ యాదవ్, మట్టిపల్లి లింగస్వామి యాదవ్, ఐలయ్య యాదవ్, ముటుకులోజూ వేణుగోపాల చారి, నెలికంటి లింగస్వామి యాదవ్, ముదిగొండ రాములు, చుక్క యాదయ్య, మంచాల నవీన్, దేవరకొండ బాలా చారి, బోయపల్లి పాపిరెడ్డి, చుక్క జంగయ్య, ఒంటెడ్డు ప్రసాద్, కోట సత్తిరెడ్డి, కూసుకుంట్ల రమేష్ రెడ్డి, మహేష్ యాదవ్ తదితరులు పాల్గొన్నారు.

## ఆండాళ్ అమ్మవారి ఊంజల్ సేవా



యాదగిరి కొండ, మేజర్ న్యూస్ : ప్రముఖ పుణ్యక్షేత్రంలో యాదాద్రి శ్రీ లక్ష్మీ నరసింహస్వామి దేవస్థానం శుక్రవారం ఆలయంలో నిత్య పూజలతో పాటు సంప్రదాయ పర్వాల నిర్వహించారు. గర్భాలయంలో స్వయంభులకు ఆస్థాన పరంగా పూజించిన తరుపరి సాయంత్రం వేళ ఆండాళ్ అమ్మవారి ప్రత్యేక ఆలంకరణలతో తీర్చిదిద్ది ఊంజల్ సేవా ఉత్సవాన్ని చేపట్టారు. ముత్యాల పల్లకి పై ఆలంకృత అయిన అమ్మవారిని ఆరాధిస్తూ పూజారులు హారతి నివేదించారు. ఆస్థాన విద్వాంసులు సన్మాయి రాగాలు డోలు వాయిద్యాల మేళాతాళాల తో సంకీర్తనలు పలికించి అమ్మవారికి నివేదన సమర్పించారు. ప్రధాన ఆలయంలో శుక్రవారం పురస్కరించుకొని ఆండాళ్ అమ్మవారి ఊంజల్ సేవ మహోత్సవం ఆలయ అర్చకులు నిర్వహించారు. శుక్రవారం వివిధ క్రైస్తవ వచ్చిన ఆదాయం. 15,93,505.

## యాదగిరిగుట్ట పై గత సంప్రదాయాలను అమలు ప్రభుత్వ విప్ ఆలేరు ఎమ్మెల్యే బీర్ల ఐలయ్య



యాదగిరి కొండ, మేజర్ న్యూస్ : యాదగిరిగుట్టపై శ్రీ లక్ష్మీ నరసింహస్వామి వారిని భక్తులు దర్శించుకొని ప్రత్యేక పూజలు నిర్వహించి ఒక రాత్రి కొండపైన నిద్ర చేసి మొక్కును చెల్లించుకొనే వారు. గత ప్రభుత్వంలో ఆలయ అభివృద్ధి పేరు మీద పాత ఆచారాలను పాటించకుండా, వాటికి స్థలాలు లేకుండా చేశారు. దీంతో ఆలేరు నియోజకవర్గంలో ప్రజల ఆశీర్వాదం తో గెలిచిన ప్రభుత్వం విప్ ఆలేరు ఎమ్మెల్యే బీర్ల ఐలయ్య గారు గత సంప్రదాయాలను, ఆచారాలను, ఒక్కొక్కటిగా అమలులోకి తీసుకొని వస్తున్నారు. తాజాగా మొక్కులు చెల్లించుకొనేందుకు కొబ్బరికాయలు కొట్టే స్థలన్ని ప్రారంభించారు. దీంతో పాటు అంతకముందు ఆటో కార్మికులను కొండపైకి అనుమతించారు. శుక్రవారం ఉదయం యాదగిరిగుట్ట పైన భక్తులు నిద్ర చేయడం కోసం దార్మింటరి హాల్ ని ప్రభుత్వ విప్ ఆలేరు ఎమ్మెల్యే బీర్ల ఐలయ్య, ఆలయ అధికారులతో కలిసి ప్రారంభించారు. అదేవిధంగా బ్రహ్మోత్సవాల సందర్భంగా ఏర్పాటుచేసిన ధార్మిక సాహిత్య మహాసభలను ప్రారంభించారు. అనంతరం శ్రీ లక్ష్మీ నరసింహస్వామి వారిని దర్శించుకొని ప్రత్యేక పూజలు నిర్వహించారు. ఎండ కాలం భక్తుల సౌకర్యార్థం కోసం షేడ్ నిర్మాణంకు శంకుస్థాపన చేశారు. ఆ తర్వాత బ్రహ్మోత్సవాలలో భాగంగా శ్రీ లక్ష్మీ నరసింహస్వామి వారి కృష్ణావతార సేవలో పాల్గొని సాష్టాంగ నమస్కారం చేశారు. ఈ కార్యక్రమంలో ఆలయ అధికారులు, నాయకులు, కార్యకర్తలు పాల్గొన్నారు.

## విద్యార్థులకు ఎగ్జామ్స్ ప్యాడ్లు పంపిణీ

రామన్నపేట, మేజర్ న్యూస్ : రామన్నపేట పట్టణంలోని బాలుర ఉన్నత పాఠశాలలో పదవతరగతి విద్యార్థులకు పట్టణానికి చెందిన కోమ్ము శేఖర్, బోడ్డు పరుశురాములు, తలారి అరుణ్, చెరుకు రాజు, ఎగ్జామ్స్ ప్యాడ్లు పంపిణీ చేశారు.



## ఓటు హక్కు వజ్రాయుధం ఆర్డీఓ సూర్యనారాయణ కిట్స్ విద్యా సంస్థల చైర్మన్ నీలా సత్యనారాయణ



కోదాడ టౌన్, మేజర్ న్యూస్ : ప్రజాస్వామ్యంలో ఓటు హక్కు వజ్రాయుధమని ఆర్డీఓ సూర్యనారాయణ అన్నారు. కిట్స్ మహిళా ఇంజనీరింగ్ కళాశాలలో విద్యార్థులకు అవగాహన కల్పించారు. 18 సంవత్సరాలు నిండిన యువత తమ ఓటు హక్కు నమోదు చేయించుకోవాలన్నారు. కిట్స్ విద్యా సంస్థల చైర్మన్ నీలా సత్యనారాయణ, ఎంతాట నలీం షరీఫ్, చంద్రశేఖర్, రమేష్, ప్రిన్సిపాల్ గాంధీ, డిప్యూటీ తహశీల్దార్ ఆనిల్ కుమార్, పోతుగంటి నాగేశ్వరరావు పాల్గొన్నారు.

## మున్నూరు కాపులు సీఎం రేవంత్ రెడ్డికి పాలాభిషేకం

హాలియా, మేజర్ న్యూస్ : మున్నూరు కాపు కార్పొరేషన్ ప్రకటించడం పట్ల సీఎం రేవంత్ రెడ్డికి పాలాభిషేకం చేయడం జరిగినది. రాష్ట్ర ప్రభుత్వం మున్నూరు కాపు కార్పొరేషన్ ను ఏర్పాటు చేస్తూ ఉత్తర్వులు జారీ చేయడం పట్ల మున్నూరు కాపు సంఘం హాలియా మున్సిపాలిటీ కమిటీ ఆధ్వర్యంలో ముఖ్యమంత్రి రేవంత్ రెడ్డి చిత్రపటానికి పాలాభిషేకం నిర్వహించారు. ఈ సందర్భంగా నాయకులు మాట్లాడుతూ కార్పొరేషన్ ఏర్పాటు ద్వారా మున్నూరు కాపులకు ఆర్థిక చేయూత లభిస్తుందని పేర్కొన్నారు. కార్పొరేషన్ ఏర్పాటు చేస్తూ ఉత్తర్వులు జారీ చేయడం పట్ల వర్షం వ్యక్తం చేశారు. కార్యక్రమంలో నియోజకవర్గ అధ్యక్షుడు ఆకుల శ్రీను మున్సిపాలిటీ కమిటీ అధ్యక్షుడు గోపిశెట్టి నరసింహ ప్రధాన కార్యదర్శి కొత్త వెంకన్న కోశాధికారి సుగురు నారాయణ బండి మోహన్ అన్నబోయిన వెంకటయ్య బండి సైదులు లోకసాని శ్రీనివాస్ పాదం ధనుంజయ చాపల వెంకన్న యాదయ్య ఈశ్వరయ్య పెద్ద పండుగ ఆంజనేయులు గోపిశెట్టి మధు పల్లగుంట్ల శ్రీధర్ పలువురు మున్నూరు కాపు సంఘం నాయకులు పాల్గొన్నారు.

